



စေတနာရှင်၊ အလှူရှင်များအား ကျေးဇူးတင်ဂုဏ်ပြုမှတ်တမ်းတင်ရှိခြင်း

နေပြည်တော်၊ (၂၀၂၀) ပြည့်နှစ်၊ ဧပြီလ (၇) ရက်နေ့

- ယခုအခါ COVID-19 ကာကွယ်၊ ထိန်းချုပ်၊ ကုသရေး လုပ်ငန်းများတွင် အသုံးပြုရန် အတွက် ပြည်တွင်း၊ ပြည်ပမှ စေတနာရှင်အလှူရှင်များက တစ်ဦးချင်းသော်လည်းကောင်း၊ အဖွဲ့လိုက်သော်လည်းကောင်း၊ ကုမ္ပဏီအလိုက်သော်လည်းကောင်း အလှူငွေများ၊ ဆေးနှင့် ဆေးပစ္စည်းကိရိယာများ၊ လုပ်အားများ၊ ကျွမ်းကျင်မှုပိုင်းဆိုင်ရာနည်းပညာများစသည်တို့ကို လှူဒါန်းမှုများပြုလုပ်လျက်ရှိပါသည်။
- ထိုသို့လှူဒါန်းထောက်ပံ့ပေးမှုများသည် ပြည်သူ့ကျန်းမာရေး၊ ကုသရေးနှင့် ဓာတ်ခွဲစစ်ဆေးရေးလုပ်ငန်းများအတွက် များစွာသောအထောက်အပံ့များ ဖြစ်စေလျက်ရှိပါသည်။
- လှူဒါန်းထားသည့် ပါးစပ်နှင့် နှာခေါင်းစည်းအမျိုးမျိုး၊ လက်အိတ်များ၊ တစ်ကိုယ်ရည်သုံးရောဂါကာကွယ်ရေးဝတ်စုံ (PPE) များသည် ကျန်းမာရေးဝန်ထမ်းများထံ ရောဂါကူးစက်ခံရခြင်းမှ ကာကွယ်ရန်အတွက် အထူးအသုံးဝင်လျက်ရှိနေပါသည်။
- လှူဒါန်းထားသည့် Infrared Thermometer များ၊ Thermal Scanner များ စသည်တို့သည် ရောဂါစောင့်ကြပ်ကြည့်ရှုခြင်းလုပ်ငန်းများတွင် များစွာအသုံးဝင်အထောက်အကူပြုလျက်ရှိနေပါသည်။
- အလှူရှင်များမှ လှူဒါန်းသည့် အလှူငွေ၊ စားသောက်ဖွယ်ရာ၊ နေရာထိုင်ခင်းအဆောက်အဦများနှင့် ရပ်ကွက်၊ ကျေးရွာအုပ်ချုပ်ရေးမှူးများ၊ ရပ်မိရပ်ဖများ၊ လူမှုအဖွဲ့အစည်းများနှင့် စေတနာ့ဝန်ထမ်းများ၏ လုပ်အားများကြောင့် အသွားအလာ

ကန့်သတ်စောင့်ကြပ်ကြည့်ရှုခြင်း (quarantine) လုပ်ငန်းများကို အဆင်ပြေချောမွေ့စွာဆောင်ရွက်နိုင်လျက်ရှိပါသည်။

- လူအများအပြားသွားလာနေထိုင်အသုံးပြုခဲ့သော နေရာပတ်ဝန်းကျင်များကို ပိုးသန့်စင်ခြင်းလုပ်ငန်းများဆောင်ရွက်ရာတွင် လှူဒါန်းလက်ခံရရှိသည့် ကလိုရင်းဆေးမှုန့်/ဆေးရည်များ၊ ပတ်ဝန်းကျင်သန့်ရှင်းရေးဆေးများကို ထိရောက်စွာ အသုံးပြု၍ ပိုးသန့်စင်ခြင်းလုပ်ငန်းများကို ဆောင်ရွက်နိုင်လျက်ရှိပါသည်။
- ကျန်းမာရေးအသိပညာပေးနှိုးဆော်ခြင်းလုပ်ငန်းများတွင် အသုံးပြုရန် ပိုစတာ၊ လက်ကမ်းစာစောင်များစသည်တို့ကို လှူဒါန်းမှုများကြောင့် ပြည်သူများအကြား လက်ကိုစနစ်တကျ ဆေးကြောခြင်း၊ ချောင်းဆိုးနှာချေသည့်အခါ တစ်ရှူး (သို့မဟုတ်) တံတောင်ဆစ်ကွေးဖြင့် ဖုံးအုပ်ခြင်းစသည့် ရောဂါကာကွယ်ရေးအလေ့အထကောင်းများ ပိုမိုရရှိလာနေပြီး COVID-19 ကာကွယ်ထိန်းချုပ်ရေးအတွက် သာမက အခြားအသက်ရှူလမ်းကြောင်းမှ ကူးစက်တတ်သောရောဂါများ ကာကွယ်ထိန်းချုပ်ရေး အတွက် များစွာအကျိုးရှိနေပါသည်။
- ဓာတ်ခွဲပစ္စည်းများ၊ စက်ကိရိယာများလှူဒါန်းမှုများကြောင့် COVID-19 လူနာများအား စောစီးစွာရှာဖွေဖော်ထုတ်နိုင်ကာ ရောဂါဆက်လက်ကူးစက်ပြန့်ပွားမှုကို ဟန့်တားနိုင်သကဲ့သို့ ရောဂါစောင့်ကြပ်ကြည့်ရှု ထိန်းချုပ်ခြင်းလုပ်ငန်းများအတွက် များစွာအထောက်အကူပြုနေပါသည်။
- အလှူရှင်များမှ လှူဒါန်းသည့် အသက်ရှူစက် (Ventilator) များ၊ လူနာအခြေအနေစောင့်ကြည့်စက် (Patient Monitor) များ၊ (PPE) များ အပါအဝင် အခြားဆေးနှင့်ဆေးပစ္စည်းကိရိယာများသည် COVID-19 လူနာများကို အထူးကြပ်မတ်ကုသမှုပေးရာတွင် အသုံးချဆောင်ရွက်နိုင်သကဲ့သို့ ယခု COVID-19 လူနာများ အတွက်သာမက

နောင်ကာလများတွင် အထူးကြပ်မတ်ကုသဆောင်များ၌ ထားရှိကုသရမည့် အခြား လူနာများအတွက်လည်း များစွာအကျိုးပြုကာ အသက်ပေါင်းများစွာကို ကယ်တင် နိုင်မည် ဖြစ်ပါသည်။

- ကိုယ်တိုင်ရောဂါကူးစက်မှုခံရနိုင်ချေရှိသည့် အနေအထားတွင် ပြည်သူများအတွက် ကျန်းမာရေးစောင့်ရှောက်မှုလုပ်ငန်းများကို အစွမ်းကုန်ကြိုးပမ်းဆောင်ရွက်လျက် ရှိသော ကျန်းမာရေးဝန်ထမ်းများသည် စေတနာရှင်အလှူရှင်များ၏ လှူဒါန်းမှု များကြောင့် ဆေးနှင့် ဆေးပစ္စည်းများ၊ စက်ကိရိယာများ၊ ဓာတ်ခွဲပစ္စည်းများ၊ တစ်ကိုယ်ရည်သုံးရောဂါကာကွယ်ရေးဝတ်စုံများစသည်တို့ကို ပိုမိုရရှိအသုံးချနိုင်ကာ COVID-19 ကာကွယ်၊ ထိန်းချုပ်၊ ကုသရေး လုပ်ငန်းများကို ပိုမိုထိရောက်စွာ ဆောင်ရွက်ပေးနိုင်လျက်ရှိပါသည်။
- သို့ဖြစ်ပါ၍ ပြည်သူများ၏ အကျိုး၊ နိုင်ငံတော်၏ အကျိုးအတွက် စေတနာ ထက်သန်စွာဖြင့် လှူဒါန်းလျက်ရှိနေပါသော အလှူရှင်တစ်ဦးတစ်ယောက်စီတိုင်းကို ကျန်းမာရေးနှင့်အားကစားဝန်ကြီးဌာနမှ ကျေးဇူးတင် ဂုဏ်ပြုမှတ်တမ်းတင်အပ်ပါ သည်။

ကျန်းမာရေးနှင့်အားကစားဝန်ကြီးဌာန